



Бр. 02-292/12  
22.2.2021 година  
Скопје

Врз основа на член 4, став 2 од Правилникот за користење на средствата од интегративните функции на Универзитетот „Св. Кирил и Методиј“ во Скопје за научноистражувачки проекти (Универзитетски гласник бр. 535/2021), Ректорската управа на Универзитетот објавува

**КОНКУРС**  
за доделување средства за финансирање на  
научноистражувачки проекти за 2020/2021 година

**1. Корисници**

- 1.1. На овој Конкурс за доделување на средства од интегративните функции на Универзитетот „Св. Кирил и Методиј“ во Скопје, за финансирање на научноистражувачки проекти, може да конкурираат факултетите и научните институти во состав на Универзитетот (во натамошниот текст: единици).
- 1.2. Секоја единица на Универзитетот има право за финансирање да предложи еден научноистражувачки проект (во натамошниот текст: проект).
- 1.3. Во случај кога се поднесени повеќе барања до единицата, единицата, врз претходно усвоени свои критериуми, врши интерна селекција на пријавите по конкурсот и избира пријава со која аплицира на Конкурсот.

**2. Критериуми**

Критериуми за доделување на средства се:

2.1. *Проектот да не е финансиран од други извори.*

2.2. *Согласноста од раководителот на проектот дека:*

- проектот со информација за резиме, цели и резултати ќе биде презентираан на веб-страницата на единицата и ќе биде обезбеден линк кон Универзитетот;
- податоците за проектот и трудовите со публикувани резултати ќе бидат внесени во Репозиториумот на Универзитетот;
- од резултатите на проектот, ќе биде публикуван минимум еден труд во списание или на научно-стручен собир, односно настан согласно со научноистражувачкото подрачје, при што во соодветен дел од трудот ќе бидат наведени насловот и кодот на проектот од кој е финансиран, со цел подобрување на видливоста на Универзитетот.
- во финансискиот план, максималното учество на авторските хонорари ќе изнесува до 25 %.
- дел од средствата во финансискиот план можат да бидат наменети за публикување на резултатите.

Активностите од т. 2.2., алинеи 1, 2 и 3 ќе се завршат до крајот на периодот за реализација на проектот. Дополнително за алинеја 3, во извештајниот рок ќе се прифати доставување потврда/документ за прифатен труд за публикување во списание или за труд во процес на рецензирање.



Се препорачува раководителот на проектот да е од редот на наставно-научниот кадар на единицата, избран во звањето доцент или вонреден професор, односно еквивалентни научни звања.

### 3. Финансирање

3.1. Финансирањето на единиците на Универзитетот за реализација на проектот ќе се одвива со префрлање на средства согласно со следната динамика:

- 80 % веднаш по донесувањето на Одлуката за финансирање на проектите за 2020/2021 година од страна на Ректорската управа;
- 20 % по конечна одлука од Ректорската управа за прифаќање на извештајот за реализација на проектот (НИП – Образец 2 и НИП – Образец 3);
- наведените 20 % од средствата од претходната алинеја, потребни за реализација на проектот, ги претфинансира единицата на УКИМ;
- усвоениот извештај за проектот на единицата од претходниот Конкурс е услов за започнување на финансирањето по овој Конкурс.

3.2. Вкупниот буџет по проект за овој Конкурс, согласно со средствата од интегративните функции, изнесува 150.000,00 денари.

### 4. Постапка и рокови за реализација

#### 4.1. Постапка:

- единиците доставуваат пријава по Конкурсот, која ги содржи елементите наведени во точка 5 од Конкурсот;
- пријавата се доставува до Комисијата за наука на Универзитетот во определениот рок, преку архивата и на електронската адреса: [odd.nauka@ukim.edu.mk](mailto:odd.nauka@ukim.edu.mk).

#### 4.2. Рокови:

- поднесување пријава по Конкурсот: 10.4.2021 година;
- временски период за искористување на добиените средства: 31.1.2022 година;
- временски рок за доставување на финалниот извештај: 28.2.2022 година.

### 5. Елементи на пријавата за научноистражувачки проект

Учесниците на Конкурсот доставуваат пријава по Конкурсот за доделување на средства за финансирање научноистражувачки проекти, составена од:

- изготвен НИП – Образец 1;
- одлука од наставно-научниот/научниот совет на единицата за прифаќање на пријавата;
- информација од деканот дека се исполнети условите од точка 2.1. од овој Конкурс.

### 6. Елементи на финалниот извештај

Корисникот на доделените средства доставува извештај за реализација на проектот, согласно со рокот наведен во точка 6, до Комисијата за наука и до Комисијата за финансии, инвестиции и развој, составен од:

- изготвени НИП – Образец 2 и НИП – Образец 3;
- одлука од наставно-научниот/научниот совет на единицата за прифаќање на извештајот.

### 7. Прилози

Прилози на Конкурсот се:

- НИП – Образец 1;



- НИП – Образец 2;
- НИП – Образец 3;
- НИП - Образец-согласност од раководителот на проектот.



Универзитет „Св. Кирил и Методиј“ во Скопје  
Ректорска управа  
Проф. д-р Никола Јанкуловски, ректор

